

गुरु पूर्णिमा पर गुरुओं को किया सम्मानित

खाचरोद। गुरु पूर्णिमा पर्व के पावन अवसर पर स्वच्छता समिति के सभापति नारायण मंडावलिया ने शासकीय विक्रम महाविद्यालय खाचरोद में जाकर वहां के प्राध्यापक को सम्मानित किया श्री मंडावलिया ने छात्र-छात्राओं से आग्रह किया कि गुरु पूर्णिमा का यह पावन अवसर हमें अपने गुरुओं के प्रति कृतज्ञता व्यक्त करने का संदेश देता है। यह दिन ज्ञान, अंधकार से प्रकाश की ओर ले जाने वाले मार्गदर्शक और हमारे जीवन को गढ़ने वाले शिक्षकों के प्रति सम्मान प्रकट करने के लिए समर्पित है। आप भी जितना सम्मान अपने माता-पिता को देते हैं इतना सम्मान हमें गुरुजन को भी देना चाहिए।

हरे भरे पेड़ों को दिन दहाड़े काटा जा रहा

राजगढ़। जब पूरा देश प्रधानमंत्री नरेंद्र मोदी के एक पेड़ मां के नाम अभियान में जुटा है, तब राजगढ़ जिले में हरे-भरे पेड़ों को बेहमी से काटा जा रहा है। ग्राम खानोटा से कई हरे-भरे पेड़ काट कर जमीन पर डाल दिए गए हैं। पेड़ों के तने अभी भी हरे हैं जिससे साफ है कि कटाई अभी-अभी हुई है। स्थानीय लोगों का आरोप है कि ये कटाई सरकारी, सार्वजनिक जमीन पर बिना अनुमति के की गई है। पर्यावरण प्रेमियों ने उग्रह राजगढ़ और कलेक्टर से मांग की है कि मामले में तुरंत जांच कर दोषियों पर वन संरक्षण अधिनियम तहत कड़ी कार्रवाई की जाए और कटी हुई लकड़ी जस की जाए। जब सरकार एक तरफ पेड़ लगाने पर करोड़ों खर्च कर रही है, दूसरी तरफ इस तरह कटाई से हरित मध्य प्रदेश का सपना चकनाचूर हो रहा है।

बिजली कटौती से परेशान लोगों ने सौपा ज्ञापन

ब्यावरा। बारिश के मौसम में लोड शेडिंग के नाम पर लगातार बिजली कटौती से आम जनता परेशान है, इस को लेकर युवक कांग्रेस के जिला उपाध्यक्ष शिव कांग्री बारवा के नेतृत्व में कांग्रेस के प्रतिनिधि मंडल एवं ग्राम के युवा साथियों ने मलावर डीसी के सुपर वाइजर को ज्ञापन सौपा, जिसमे कहा गया कि गर्मी में पानी की कमी बताकर कटौती की जाती थी, अब पर्याप्त पानी और बिजली होने के बाद भी रात रातभर बिजली कटौती की जा रही, इससे बच्चों की पढ़ाई प्रभावित हो रही, अंधेरे के कारण मच्छरों से मांग की बढ़ गया है और डेंगू मलेरिया जैसी बीमारियां फैल रही हैं।

ट्रक में भरे मवेशियों सहित 4 आरोपियों पर कार्यवाही

ब्यावरा। राजगढ़ जिले के ब्यावरा सिटी पुलिस थाना अंतर्गत दो ट्रैकों में करीब 120 नग छोटी बड़ी भैंस को क्रूरता पूर्वक भरकर ले जा रहे चार आरोपियों को पुलिस ने धरदबोवा, मिली जानकारी के अनुसार दो ट्रैकों में 120 नग भैंसो को क्रूरता पूर्वक भरकर विदिशा लटेरी से राजस्थान की ओर ले जाया जा रहा था तथा पुलिस ने दोनों ट्रको मे भरी 120 भैंस को सुरक्षित स्थान पर पहुंचा दिया तथा दोनों ट्रक में सवार चार आरोपियों पर पशु क्रूरता अधिनियम 11 ध के अंतर्गत मुकदमा दर्जकर वैधानिक कार्रवाई की जा रही है।

कालवा बालाजी मंदिर में नए टिन शेड का आज लोकार्पण

सुसनेर। नगर के प्रसिद्ध एवं आस्था के प्रमुख केंद्र श्री कालवा बालाजी मंदिर परिसर में श्रद्धालुओं की सुविधा के लिए विधायक भरो सिंह बापू की पहल पर 7 लाख 5 हजार रुपये की लागत से निर्मित किए जा रहे नए टिन शेड का निर्माण कार्य अंतिम चरण में पहुंच गया है। 31 जुलाई को विधायक भरो सिंह बापू के जन्मदिवस के अवसर पर इस टिन शेड का विधिवत लोकार्पण किया जाएगा। इस अवसर पर मंदिर परिसर में संगीतमय सुंदरकांड पाठ सहित विभिन्न धार्मिक कार्यक्रमों का आयोजन भी होगा, जिसमें हजारों श्रद्धालुओं के शामिल होने की संभावना है। श्री कालवा बालाजी मंदिर सुसनेर ही नहीं, बल्कि पूरे क्षेत्र की आस्था का प्रमुख केंद्र माना जाता है। यहां प्रत्येक मंगलवार एवं शनिवार को सुबह से ही श्रद्धालुओं का तांता लगा रहता है। विशेष रूप से मंगलवार को आयोजित होने वाली महाआरती में बड़ी संख्या में श्रद्धालु भाग लेते हैं।

गुरु पूर्णिमा पखवाड़ा के अंतर्गत विविध गतिविधियों का हुआ सफल आयोजन

श्रद्धा और भक्ति के साथ मनी गुरु पूर्णिमा, मंदिरों व आश्रमों में गुरु भक्ति के लिए उमड़े श्रद्धालु

दैनिक अवन्तिका ➤ सुसनेर

आषाढ़ पूर्णिमा के पावन अवसर पर बुधवार को नगर में गुरु पूर्णिमा का पर्व श्रद्धा, भक्ति और उल्लास के साथ मनाया गया। गुरु को भारतीय संस्कृति में ज्ञान, संस्कार और जीवन का मार्गदर्शक माना जाता है। इसी परंपरा के निर्वहन में नगर के विभिन्न मंदिरों, आश्रमों एवं धार्मिक स्थलों पर विशेष धार्मिक आयोजन हुए, जिनमें बड़ी संख्या में श्रद्धालुओं ने भाग लेकर गुरुजनों का पूजन एवं आशीर्वाद प्राप्त किया।

नगर के प्राचीन श्री खेडापति हनुमान मठ मंदिर में भगवान हनुमान का विशेष एवं आकर्षक श्रृंगार किया गया। यहां संगीतमय सुंदरकांड पाठ का आयोजन हुआ, जिसमें श्रद्धालु भक्ति रस में सराबोर होकर शामिल हुए। पूरे दिन मंदिर परिसर में दर्शन के लिए भक्तों का तांता लगा रहा। वहीं साईं मंदिर में भी गुरु पूर्णिमा के अवसर पर विशेष श्रृंगार किया गया। सुबह से ही श्रद्धालुओं की भीड़ दर्शन के लिए उमड़ती रही। शाम को महाआरती के बाद प्रसादी का वितरण किया गया,

बड़नगर सांदीपनि विद्यालय में

गुरु पूर्णिमा पौधारोपण के साथ संपन्न

दैनिक अवन्तिका ➤ बड़नगर

भारत रत्न अटल बिहारी वाजपेयी शासकीय सांदीपनि विद्यालय में गुरु पूर्णिमा का पावन पर्व श्रद्धा, भक्ति एवं उत्साह के साथ मनाया गया। कार्यक्रम में विधायक जितेंद्र सिंह पंड्या मुख्य अतिथि के रूप में उपस्थित रहे। विशिष्ट अतिथियों में अभय टोंगा, उमराव सिंह, अजब सिंह देवड़ा, नवीन राठौड़, आदित्य राणावत, धीरेंद्र पाराशर, रूपाली जैन तथा राहुल विस्वकर्मा की गरिमामयी उपस्थिति रही।

कार्यक्रम का शुभारंभ माँ सरस्वती के पूजन एवं दीप प्रज्वलन के साथ हुआ। विद्यार्थियों ने गुरु वंदना, स्वागत गीत एवं सांस्कृतिक प्रस्तुतियों के माध्यम से गुरु-शिष्य परंपरा का



जिसमें बड़ी संख्या में भक्तों ने सहभागिता की। इधर संत आशाराम बापू आश्रम में गुरु पूर्णिमा के उपलक्ष्य में विविध धार्मिक कार्यक्रम आयोजित किए गए। कार्यक्रम का शुभारंभ दीप प्रज्वलन से हुआ। इसके पश्चात गुरु चरण पादुका पूजन, भजन-कीर्तन एवं सत्संग का आयोजन किया गया। श्रद्धालुओं ने गुरु महिमा का गुणगान करते हुए आध्यात्मिक वातावरण में गुरु के प्रति अपनी श्रद्धा व्यक्त की। दिनभर नगर का धार्मिक वातावरण भक्तिमय बना रहा। विभिन्न मंदिरों और आश्रमों में आयोजित कार्यक्रमों में बड़ी संख्या में श्रद्धालुओं ने भाग लेकर गुरु परंपरा के प्रति अपनी आस्था प्रकट की। गुरु पूर्णिमा के अवसर

गुरु पूर्णिमा पौधारोपण के साथ संपन्न



भावपूर्ण चित्रण किया।

मुख्य अतिथि विधायक जितेंद्र सिंह पंड्या ने गुरु के महत्व पर प्रकाश डालते हुए विद्यार्थियों को गुरुजनों के प्रति सम्मान एवं अनुशासन का संदेश दिया। विद्यालय के प्राचार्य कृष्णदास बैरागी ने सभी अतिथियों का स्वागत करते हुए गुरु पूर्णिमा के महत्व पर अपने विचार व्यक्त किए एवं विद्यालयीन गतिविधियों

भण्डावद एवं सोनखेड़ाकलां की राशन दुकानों में अनियमितता

ब्यावरा-राजगढ़ । अनुविभागीय अधिकारी राजस्व खिलचीपुर-जीरापुर के मार्गदर्शन में विपणन सहकारी संस्था मर्यादित जीरापुर द्वारा संचालित शासकीय उचित मूल्य दुकान भण्डावद कोड क्रमांक 3201007 के विक्रेता एवं प्रबंधक द्वारा अनियमितता की जांच श्रीमति स्वाति वार्देकर एवं श्रीमती हुमा हुजूर सहायक आपूर्ति अधिकारी द्वारा की गई। इसी प्रकार शासकीय उचित मूल्य दुकान सोनखेड़ाकलां दुकान कोड 3202053 की जाँच श्रीमति वार्देकर, सहायक आपूर्ति अधिकारी एवं राजेश जाटव, कनिष्ठ आपूर्ति अधिकारी द्वारा की गई। जाँच में पाया गया कि अनियमितता का प्रतिवेदन प्रस्तुत करने पर सार्वजनिक वितरण प्रणाली 2015 के प्रावधानों के तहत आवश्यक वस्तु अधिनियम के तहत कार्यवाही हेतु अनुविभागीय अधिकारी राजस्व खिलचीपुर-जीरापुर प्रेषित किया गया है।

गायत्री परिवार रचनात्मक ट्रस्ट में गुरु पूर्णिमा महोत्सव वैदिक परंपरा के साथ महोत्सव

पंचकुण्डीय महायज्ञ में आहुतियाँ अर्पित कर वैदिक संस्कार कराये

दैनिक अवन्तिका ➤ नागदा

गायत्री परिवार रचनात्मक ट्रस्ट, नागदा जंक्शन के तत्वावधान में आयोजित दो दिवसीय गुरु पूर्णिमा महोत्सव वैदिक परंपराओं के साथ भव्य रूप से संपन्न हुआ। महोत्सव के समापन अवसर पर बड़ी संख्या में श्रद्धालुओं की उपस्थिति में पंचकुण्डीय गायत्री महायज्ञ, विविध संस्कार एवं गुरु वंदना के कार्यक्रम आयोजित किए गए। प्रातः 8:30 बजे वैदिक मंत्रोच्चार के मध्य गायत्री परिवार के वरिष्ठ कार्यकर्ता पवन बिल्लौरे एवं सुनील प्रजापत के आचार्यत्व



में पंचकुण्डीय वैदिक यज्ञ का शुभारंभ हुआ। यज्ञ में लगभग 25 जोड़ो ने वैदिक रीति से आहुतियाँ अर्पित कीं, जबकि सैकड़ों श्रद्धालुओं ने यज्ञ में सहभागिता कर धर्मलाभ प्राप्त किया। महोत्सव के दौरान विद्यार्थ संस्कार, अन्नप्राशन संस्कार, पुंसवन संस्कार सहित अनेक



एवं पुष्पांजलि अर्पित कर किया गया। प्रारंभ में प्रो. धीरज कुमार शर्मा ने भारतीय ज्ञान परंपरा प्रकोष्ठ की वार्षिक गतिविधियों की जानकारी देते हुए विद्यार्थियों से वर्षभर आयोजित होने वाले शैक्षणिक एवं सांस्कृतिक कार्यक्रमों में सक्रिय सहभागिता का आह्वान किया।

खाचरोद

संदीपनी उत्कृष्ट शासकीय उच्चतर माध्यमिक विद्यालय, खाचरोद में गुरु पूर्णिमा पखवाड़ा के उपलक्ष्य में गरिमामय कार्यक्रम का आयोजन किया गया। कार्यक्रम में क्षेत्रीय विधायक डॉ. तेज बहादुर सिंह चौहान, नगर मंडल अध्यक्ष मनीषा शर्मा तथा ब्लॉक शिक्षा अधिकारी गुरुदत्त जोशी की गरिमामयी उपस्थिति रही।

कोटा से 145 कि मी प्रति घंटा की

रफ्तार से महिदपुर रोड आई पहली वंदे भारत सुपरफास्ट पार्सल ट्रेन

दैनिक अवन्तिका ➤ महिदपुर रोड

पश्चिम मध्य रेल्वे के कोटा मंडल के लिये 29 जुलाई बुधवार का दिन एक बार फिर उपलब्धि भर रहा एकिकृत कोच फैक्ट्री चेन्नई से बनी देश की पहली वंदे भारत सुपरफास्ट पार्सल ट्रेन 135 किलो मीटर प्रति घंटा की स्पीड से कोटा से रवाना होकर महिदपुर रोड तक आई कोटा मंडल से इस वंदे भारत सुपरफास्ट पार्सल ट्रेन को इंजीनियरिंग विभाग के अधिकारियों कर्मचारियों सहित मंडल के वरिष्ठ अधिकारियों ने इस ट्रेन को महिदपुर रोड के लिये रवाना किया। इस ट्रेन का यह विशेष ट्रयाल सुबह 6 बजे कोटा से



गुरु पूर्णिमा पर शिक्षकों का सम्मान, गुरु-शिष्य परंपरा का दिया संदेश

दैनिक अवन्तिका ➤ जीरापुर

शासकीय हाई स्कूल खारपा में गुरु पूर्णिमा का पर्व श्रद्धा, उत्साह एवं गरिमामय वातावरण में मनाया गया। कार्यक्रम का शुभारंभ अतिथियों के स्वागत एवं गुरु वंदना के साथ हुआ। विद्यार्थियों ने अपने गुरुदेव शिक्षकों का सम्मान कर उनके प्रति आभार व्यक्त किया तथा सांस्कृतिक प्रस्तुतियों के माध्यम से गुरु-शिष्य परंपरा और गुरु के महत्व को प्रभावी ढंग से प्रस्तुत किया। कार्यक्रम के मुख्य अतिथि विकासखंड शिक्षा अधिकारी रामबाबू पाटीदार रहे। विशिष्ट अतिथि के रूप में पूर्व डीपीसी

गुरु पूर्णिमा महोत्सव का उद्देश्य गुरु के प्रति श्रद्धा जागृत करना

गायत्री परिवार रचनात्मक ट्रस्ट, नागदा के मुख्य ट्रस्टी तेजबहादुर शर्मा ने बताया कि गुरु पूर्णिमा महोत्सव का उद्देश्य गुरु परंपरा के प्रति श्रद्धा जागृत करना, वैदिक संस्कारों का प्रसार करना तथा समाज में आध्यात्मिक एवं नैतिक चेतना का विस्तार करना है। पूर्व संध्या पर दीप यज्ञ वह अखंड जप किया गया। उन्होंने आयोजन को सफल बनाने में सहयोग देने वाले सभी श्रद्धालुओं, मातृवर्षिक एवं कार्यकर्ताओं के प्रति आभार व्यक्त किया।

का उत्साहवर्धन किया।



शासकीय हाई-स्कूल चाटा में हर्षोल्लास से मना गुरु पूर्णिमा पर महर्षि सांदीपनी गुरुपर्व

ब्यावरा। समीपस्थ ग्राम चाटा के शासकीय हाईस्कूल में गुरुपूर्णिमा का पर्व महर्षि सांदीपनी गुरुपर्व के रूप में हर्ष एवं उल्लास से मनाया गया। माँ सरस्वती की पूजा अर्चना के पश्चात विद्यालय में अध्ययनरत छात्र-छात्राओं ने संस्था में पदस्थ समस्त स्टाफ सदस्यों का कलम भेंटकर सम्मान किया गया। कार्यक्रम की अध्यक्षता कर रहे प्राचार्य के.एल.जाटव ने गुरुपर्व का महत्व बताते हुए जीवन में गुरु की महत्ता पर प्रकाश डाला। संचालन शिक्षक संजय सिंह यादव ने किया। इस अवसर पर संस्था के शिक्षक के.पी.शाक्यवार, श्रीमती मनीषा सक्सेना, नरेंद्र कुमार, संजेश कुमार मारु, कु.गरिमा शर्मा, सुरेश वर्मा, भूपेंद्र रघुवंशी आदि ने अपने विचार व्यक्त किये।

श्री खेड़ापति हनुमान मठ में नवीन निर्माण कार्य का भूमि पूजन संपन्न



सुसनेर। नगर के प्राचीन एवं आस्था के प्रमुख केंद्र श्री खेड़ापति हनुमान मठ मंदिर परिसर में बुधवार को नवीन निर्माण कार्य के शुभारंभ के अवसर पर विधि-विधान के साथ भूमि पूजन समारोह आयोजित किया गया। धार्मिक वातावरण और वैदिक मंत्रोच्चार के बीच पंडित गोविंद शर्मा ने पूजा-अर्चना एवं भूमि पूजन का अनुष्ठान संपन्न कराया। इस अवसर पर पूर्व विधायक राणा विक्रम सिंह ने भूमि पूजन कर निर्माण कार्य का शुभारंभ किया। उन्होंने कहा कि धार्मिक स्थलों का विकास समाज की आस्था को सुदृढ़ करने के साथ-साथ सांस्कृतिक विरासत के संरक्षण का भी माध्यम है। मंदिर परिसर में होने वाले नए निर्माण से श्रद्धालुओं को बेहतर सुविधाएं उपलब्ध होंगी।

शांतिदेवी पलोड़ एवं गायक मुकेश की स्मृति में एक शाम संगीत के नाम कार्यक्रम



तराना। माहेश्वरी भवन में स्वर्णीय शांति देवी पलोड़ की तथा स्वर्णीय गायक मुकेश की स्मृति में एक शाम संगीत के नाम कार्यक्रम आयोजन किया गया। कार्यक्रम की शुरुआत में गणेश वंदना मुस्कान एवं अर्चि पलोड़ द्वारा प्रस्तुत किया गया धार्मिक गीत संगीता लाहौटी द्वारा प्रस्तुत किया गया वहीं वरिष्ठ समाजसेवी बलराम जाजू एवं माहेश्वरी समाज अध्यक्ष दिलीप डोडिया द्वारा सरस्वती पूजन किया गया। कार्यक्रम में करीब 53 गीतों की प्रस्तुति की गई। तराना के गायक डॉ अनिल पलोड़, ताज मोहम्मद, साकेत बसल महेश खत्री,आयुषि परिहार, दिश शोमानी अशोक ठाकुर सुनीता पलोड़ द्वारकाधीश पलोड़ आदि अपनी प्रस्तुति दी गई। उक्त जानकारी कार्यक्रम के आयोजक डॉ अनिल पलोड़ के द्वारा की गई है।

नगर भाजपा मंडल ने नवनियुक्त वरिष्ठ पार्षदों का किया स्वागत-सम्मान



खाचरोद। भारतीय जनता पार्टी नगर मंडल खाचरौद द्वारा सुनहरिया बाग में नगर पालिका परिषद के शासन द्वारा नवनियुक्त वरिष्ठ पार्षदों के स्वागत एवं सम्मान समारोह का आयोजन किया गया।कार्यक्रम के मुख्य अतिथि क्षेत्र के विधायक डॉ. तेज बहादुर सिंह चौहान एवं भाजपा जिला अध्यक्ष राजेश धाकड़ रहे। कार्यक्रम की अध्यक्षता भाजपा नगर मंडल अध्यक्ष श्रीमती मनीषा शर्मा ने की।इस अवसर पर नवनियुक्त वरिष्ठ पार्षदों का पुष्पमालाओं से स्वागत एवं सम्मान किया गया। अतिथियों ने उनके सार्वजनिक जीवन के अनुभवों की सराहना करते हुए विश्वास व्यक्त किया कि उनके मार्गदर्शन एवं अनुभव से नगर के विकास कार्यों को नई दिशा मिलेगी। मुख्य अतिथि विधायक डॉ. तेज बहादुर सिंह चौहान ने अपने संबोधन में कहा कि प्रदेश सरकार नगरों के समग्र विकास एवं जनकल्याण के लिए निरंतर कार्य कर रही है तथा प्रत्येक नागरिक तक विकास की योजनाओं का लाभ पहुंचाना सरकार की प्राथमिकता है। भाजपा जिला अध्यक्ष राजेश धाकड़ ने कहा कि संगठन और जनप्रतिनिधियों के बेहतर समन्वय से विकास कार्यों को और अधिक गति मिलेगी तथा जनता की अपेक्षाओं पर खरा उतरने का प्रयास निरंतर जारी रहेगा।

कुएं में गिरा तंदूआ रेस्व्यू कर निकाला

भौरसा। नगर थाना अंतर्गत आज ग्राम सादी खेड़ा में किसान समंदर सिंह मालवीय के खेत में बने कुएं में अचानक जंगल से आकर तेंदुआ गिर गया। किसान जब खेत पर गया से अपने घर की ओर जाने लगा तो तेंदुए की दहाड़ने की आवाज सुन जुब कुएं में देखा तो उसमें तेंदुआ मिला इसकी सूचना किसान ने तुरंत पुलिस को दी जिस पर तेंदुए को रेस्व्यू करने के लिए फॉरेस्ट टीम एवं भौरसा पुलिस विभाग की टीम एवं गांव वालों के सहयोग तेंदुए को खाट पर बिठाकर टेक्टर की मदद से निकाला गया जिसे निकलते ही जंगल की ओर भाग गया।

